

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 55)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 55)

kāliyamardane bhagavannartanavarṇanam

atha vāriṇi ghorataraṃ phaṇinaṃ
prativārayituṃ kṛtadhīrbhagavan |
drutamāritha tīraganīpataruṃ
viṣamārutaśoṣitaparṇacayam || 1 ||

adhiruhya padāmburuheṇa ca taṃ
navapallavatulyamanojñarucā |
hradavāriṇi dūratarāṃ nyapataḥ
parighūrṇitaḥhorataraṅgagaṇe || 2 ||

bhuvanatrayaabhārabhṛto bhavato
gurubhāravikampivijrmbhijalā |
parimajjayati sma dhanuśśatakāṃ
taṭinī jhaṭiti sphuṭaghoṣavatī || 3 ||

atha dikṣu vidikṣu parikṣubhita-
bhramitodaravārininādabharaiḥ |
udakādudagāduragādhipati-
stvadupāntamaśāntaruṣā'ndhamanāḥ || 4 ||

phaṇaśṛṅgasahasravinissṛmara-
jvaladagnikaṇograviṣāmbudharam |
purataḥ phaṇinaṃ samalokayathā
bahuśṛṅgiṇamañjanaśāilamiva || 5 ||

jvaladakṣi parikṣaradugraviṣa-
 śvasanoṣmabharaḥ sa mahābhujagaḥ |
 paridaśya bhavantamanantabalaṃ
 pariveṣṭayadasphuṭaceṣṭamahō || 6 ||

avilokya bhavantamathākulite
 taṭagāmini bālakadhenugaṇe |
 vrajagehatale'pyanimittaśataṃ
 samudīkṣya gatā yamunāṃ paśupāḥ || 7 ||

akhileṣu vibho bhavadīyadaśā-
 mavalokya jihāsuṣu jīvabharam |
 phaṇibandhanamāśu vimucya javā-
 dudagamyata hāsajuṣā bhavatā || 8 ||

adhiruhya tataḥ phaṇirājaphaṇān
 nanṛte bhavatā mṛdupādarucā |
 kalaśiñjitanūpuramañjumila-
 tkarakaṅkaṇasaṅkulasaṅkvaṇitam || 9 ||

jahrṣuḥ paśupāstutuṣurmunayo
 vavṛṣuḥ kusumāni surendragaṇāḥ |
 tvayi nṛtyati mārutagehapate
 paripāhi sa mām tvamadāntagadāt || 10 ||
